

Extra No. 12



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

TUESDAY, JANUARY 11, 2022 / PAUSHA 21, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૧મી જાન્યુઆરી, ૨૦૨૨

તારીખ: ૧૧મી જાન્યુઆરી, ૨૦૨૨-ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨-ના ગુજરાત
વટહુકમ ક્રમાંક:૧નો ગુજરાતી અનુવાદ આથી સર્વે લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

મહેસૂલ વિભાગ

સચિવાલય, ગાંધીનગર, ૧૧મી જાન્યુઆરી, ૨૦૨૨

GUJARAT ORDINANCE NO. 1 OF 2022

AN ORDINANCE

further to amend the Gujarat Land Grabbing (Prohibition) Act, 2020.

સન ૨૦૨૨-નો ગુજરાત વટહુકમ ક્રમાંક : ૧.

ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ વધુ

સુધારવા બાબત વટહુકમ.

ગુજરાત રાજ્યની વિધાનસભાનું સત્ર ચાલુ નથી;

સન ૨૦૨૦નો
ગુજરાતનો
૧૧મો.

અને ગુજરાતના રાજ્યપાલને એવી ખાતરી થઈ છે કે ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ સુધારવા માટે તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે;

તેથી, હવે, ભારતના સંવિધાનના અનુચ્છેદ ૨૧૩ના ખંડ (૧)થી તેમને મળેલી સત્તાની રૂએ, ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:-

૧. ટૂંકી સંજ્ઞા અને આરંભ.- (૧) આ વટહુકમ ગુજરાત જમીન પચાવી પાડવા પર (પ્રતિબંધ) (સુધારા) વટહુકમ, ૨૦૨૨ કહેવાશે.

(૨) તે તરત જ અમલમાં આવશે.

સન ૨૦૨૦નો
ગુજરાતનો
૧૧મો.

૨. સન ૨૦૨૦નો ગુજરાતનો ૧૧મો અધિનિયમ હંગામી રીતે સુધારવા બાબત.- આ વટહુકમના અમલની મુદત દરમિયાન, ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે), કલમો ૩ થી ૫-માં નિર્દિષ્ટ કરેલા સુધારાને અધીન રહીને અમલમાં રહેશે.

૩. સન ૨૦૨૦ના ગુજરાતના ૧૧મા અધિનિયમની કલમ ૨-નો સુધારો.- મુખ્ય અધિનિયમમાં, કલમ ૨-માં, ખંડ (ગ)માં, નીચેનો પરંતુક દાખલ કરવો અને તે, હંમેશા મુખ્ય અધિનિયમના આરંભથી અમલમાં આવે તેમ દાખલ કર્યો હોવાનું ગણાશે:-

સન ૨૦૦૭નો
૨-જો.

“પરંતુ જે જમીનના સંબંધમાં આ અધિનિયમના આરંભની તારીખે, અનુસૂચિત આદિજાતિ અને અન્ય પરંપરાગત વનવાસી (વન અધિકારો માન્ય કરવા) બાબત અધિનિયમ, ૨૦૦૬ હેઠળ ગ્રાન્ટ માટેની અરજીઓ અનિર્ણીત હોય તેવી જમીનનો, ‘જમીન’માં સમાવેશ થશે નહિ;”.

૪. સન ૨૦૨૦ના ગુજરાતના ૧૧મા અધિનિયમની કલમ ૮નો સુધારો.- મુખ્ય અધિનિયમમાં, કલમ ૮માં,-

(૧) પેટા-કલમ (૧)માં, નીચેનો પરંતુક દાખલ કરવો:-

“પરંતુ વિશેષ કોર્ટના અભિપ્રાય મુજબ, તેની સમક્ષ દાખલ કરવામાં આવેલી કોઈ અરજી, પ્રથમ દર્શનીય રીતે નિર્ણય અથવા શુલ્લક હોય, તો તે (વિશેષ કોર્ટ) વધુ કોઈ તપાસ કર્યા સિવાય તે (અરજી) નામંજૂર કરશે.”;

(૨) પેટા-કલમ (૫)માં, વિદ્યમાન પરંતુકને બદલે, નીચેનો પરંતુક મૂકવો:-

“પરંતુ તેને, તેની પોતાની લેખિતમાં વિનંતી સિવાય, સાક્ષી તરીકે બોલાવવો જોઈશે નહિ અથવા પુરાવો રજૂ કરવાની તેની નિષ્ફળતાને કોઈ પક્ષકારો દ્વારા અથવા વિશેષ કોર્ટ દ્વારા ટિપ્પણીનો વિષય બનાવવો જોઈશે નહિ અથવા તે જ કાર્યવાહીમાં તેની સામે અથવા તેની સાથેસાથે જેના પર તહોમત મૂકવામાં આવ્યું હોય તેવી કોઈ વ્યક્તિ સામે કોઈ અનુમાન કરવું જોઈશે નહિ.”;

(૩) પેટા-કલમ (૭)માં, નીચેના પરંતુકો ઉમેરવા:-

“પરંતુ વિશેષ કોર્ટ-એ જાહેર નોટિસથી, આ અધિનિયમ હેઠળ કેસની ન્યાયિક નોંધ લીધાની હકીકત નિર્દિષ્ટ કરવી જોઈશે. આવા જાહેરનામામાં, વિશેષ કોર્ટ દ્વારા તેમાં નિર્દિષ્ટ કરવામાં આવેલી મુદતની અંદર કોઈ વ્યક્તિ તરફથી મળે તેવો કોઈ વાંધો, તેના (વિશેષ કોર્ટ) દ્વારા વિચારણામાં લેવામાં આવશે તેમ જણાવવું જોઈશે:

વધુમાં, વિશેષ કોર્ટ-એ, જમીનમાં હિતસંબંધ ધરાવતી હોય તેવી વ્યક્તિઓ વિશે પોતાને ખાતરી થયા પછી, જમીનમાં હિતસંબંધ હોવાનું જાણીતી અથવા માનવામાં આવતી કોઈ વ્યક્તિ ઉપર, અધિનિયમ હેઠળ કેસની ન્યાયિક નોંધ લીધાની નોટિસ બજાવડાવવી જોઈશે.”.

પ. સન ૨૦૨૦ના ગુજરાતના ૧૧-મા અધિનિયમમાં, નવી કલમ ૧૨-ક દાખલ કરવા બાબત.- મૂળ અધિનિયમમાં, કલમ ૧૨ પછી, નીચેની કલમ દાખલ કરવી:-

“૧૨-ક. અપીલ.- (૧) આ અધિનિયમ હેઠળ વિશેષ કોર્ટ દ્વારા કરવામાં આવેલા આખરી ચુકાદા અને હુકમથી નારાજ થયેલી કોઈ વ્યક્તિ, આવા હુકમની વિરુદ્ધ હાઈકોર્ટને અપીલ કરી શકશે.

(૨) આ અધિનિયમ હેઠળ હાઈકોર્ટને, વિશેષ કોર્ટ દ્વારા કરવામાં આવેલા ચુકાદા અને હુકમના સંબંધમાં, અનુક્રમે દીવાની કાર્યવાહીઓ અથવા ફોજદારી કાર્યવાહીઓમાં અલગ અપીલ કરવી જોઈશે.

(૩) આવી દરેક અપીલ, વાદગ્રસ્ત ચુકાદો અથવા હુકમ જે તારીખે કર્યો હતો તે તારીખથી ત્રીસ દિવસની અંદર કરવી જોઈશે અને દરેક કાર્યવાહીઓમાં કરવામાં આવેલો ચુકાદો અને હુકમની સંબંધિત તારીખથી ત્રીસ દિવસની મુદત ગણવી જોઈશે:

પરંતુ હાઈકોર્ટને ખાતરી થાય કે અપીલ કરનારને, પૂરતા કારણસર સદરહુ ત્રીસ દિવસની મુદતની અંદર અપીલ કરવામાંથી અટકાવવામાં આવ્યો હતો, તો તે (હાઈકોર્ટ) અપીલ કરનારને, ત્યાર પછીના સાઠ દિવસની મુદતની અંદર અપીલ કરવાની પરવાનગી આપી શકશે.

(૪) (૧) દીવાની કાર્યવાહીમાં વિશેષ કોર્ટના ચુકાદા અને હુકમ પરથી અપીલ અંગે નિર્ણય કરવામાં, હાઈકોર્ટ-એ, દીવાની કોર્ટને મળેલી હોય તેવી તમામ સત્તા વાપરવી જોઈશે અને દીવાની કોર્ટ, દીવાની કાર્યરીતિ અધિનિયમ, ૧૯૦૮ હેઠળ મૂળ કોર્ટના હુકમનામાં સામેની અપીલ અંગે નિર્ણય કરવામાં જે કાર્યરીતિ અનુસરતી હોય, તે કાર્યરીતિ અનુસરવી જોઈશે.

સન ૧૯૦૮નો
પ-મો.

(૨) ફોજદારી કાર્યવાહીઓમાં, આ અધિનિયમ હેઠળની કોઈ ફોજદારી જવાબદારી નક્કી કરતા વિશેષ કોર્ટના ચુકાદા અને હુકમ પરથી અપીલ અંગે નિર્ણય કરવામાં, હાઈકોર્ટ, લાગુ પડતું હોય ત્યાં સુધી, વિશેષ કોર્ટ, હાઈકોર્ટની હકૂમતની સ્થાનિક હદોની અંદરના કેસોની ઈન્સાફી કાર્યવાહી કરતી સેશન્સ કોર્ટ હોય, તે રીતે ફોજદારી કાર્યરીતિ અધિનિયમ, ૧૯૭૩ના પ્રકરણ ૨૮ થી મળેલી તમામ સત્તા વાપરી શકશે.

સન ૧૯૭૪નો
૨-જો.

(૫) આવી કોઈ અપીલ મળ્યેથી, હાઈકોર્ટ, અપીલ કરનાર પક્ષકારોને સુનાવણીની વાજબી તક આપ્યા પછી, પોતાને ઉચિત જણાય તો, બહાલ રાખતો, સુધારતો અથવા જેની સામે અપીલ થયેલી હોય તે હુકમ રદ કરતો અથવા વધારાના પુરાવા જરૂરી હોય, તો તે લીધા પછી નવા હુકમ માટે, પોતે ઉચિત ગણે તેવા આદેશ સાથે કેસ પાછો ખેંચી લેતો હોય, તેવો હુકમ કરશે.”.

નિવેદન

(૧) ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ (સન ૨૦૨૦નો ગુજરાત અધિનિયમ ક્રમાંક. ૧૧મો) સુધારવાનું જરૂરી જણાયું છે, જેથી કરીને “જમીન”ની વ્યાખ્યા સ્પષ્ટ કરી શકાય, જેના કારણે અનુસૂચિત આદિજાતિ અને અન્ય પરંપરાગત વનવાસી (વન અધિકારો માન્ય કરવા બાબત) અધિનિયમ, ૨૦૦૬ હેઠળ, સદરહુ અધિનિયમની આરંભની તારીખે, ગ્રાન્ટ માટેની અરજીઓ અનિર્ણીત હોય, તેના સંબંધમાં, તેમાંથી મુક્તિ આપી શકાય;

(૨) અપીલ કરવાના ઉપાયો પૂરા પાડવા માટે વિશેષ કોર્ટના હુકમોની સામે અપીલ માટે જોગવાઈ કરી શકાય;

(૩) અપીલ કોર્ટની હકૂમત, કાર્યરીતિ અને સત્તા નિયત કરવી; અને

(૪) તેની સાથે સંકળાયેલા અથવા તેને આનુષંગિક અમુક અનુવર્તી સુધારા કરવા,

ગુજરાત વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે ગુજરાત જમીન પચાવી પાડવા પર (પ્રતિબંધ) (સુધારા) વટહુકમ, ૨૦૨૨ પ્રસિદ્ધ કરવામાં આવે છે.

ગાંધીનગર.

તારીખ: ૧૧મી જાન્યુઆરી, ૨૦૨૨.

આચાર્ય દેવવ્રત,

ગુજરાતના રાજ્યપાલ.

ગુજરાતના રાજ્યપાલના હુકમથી અને તેમના નામે,

પી. સ્વરૂપ,

સરકારના સચિવ.

